

بِسْمِ اللّٰهِ الرَّحْمٰنِ الرَّحِیْمِ وَبِهِ نَسْتَعِیْب.....

حضراتِ عبادلہ کی مفتوحہ سرزمین..... طرابلس کی سیر

کچھ عرصہ قبل لیبیا میں ہونیوالی ایک کانفرنس میں شرکت کے لئے جانے کا اتفاق ہوا۔ یہ کانفرنس لیبیا کی جمعیۃ الدعوة الاسلامیہ کی جانب سے تھی اور جمعیت کے قیام کے بیس سال مکمل ہونے پر بیس سالہ تقریبات کا حصہ تھی..... حال سفر آپ سے شیر کرتے ہیں۔

لیبیا کے بارے میں ہماری معلومات اب تک (۱۹۹۰ء) یہ ہیں کہ یہ ایک اشتراکی جمہوریہ ہے یعنی سوشلسٹ جمہوری ملک، اس کے سربراہ فوج کے ایک اعلیٰ افسر و سربراہ جناب کرنل قذافی ہیں۔ کرنل قذافی کا نام ہم نے اس زمانے سے سن رکھا ہے جب ہم کالج میں پڑھا کرتے تھے اور یہ کالج بھی خاصا جمہوری و سیاسی کالج بن گیا تھا۔ ہماری مراد ہے گورنمنٹ کالج آف میکانولوجی راولپنڈی جسے پہلے پہل گورنمنٹ پولی ٹیکنک کالج کہا جاتا تھا۔ ہم نے اس کالج سے میٹرک کے بعد استفادہ کیا۔ بلکہ یوں کہنا چاہئے کہ ہمیں اس سے استفادہ کرایا گیا، کیونکہ وہ عمر اپنے فیصلے خود سے کرنے کی نہیں تھی۔ یہ ۱۹۷۳ء کی بات ہے جب ہم نے اپنے آبائی اسکول سے سائنس میں فرسٹ ڈویژن سے میٹرک کیا تھا۔ اور ہمارے برادر بزرگوار جناب نور اکبر شاہباز صاحب ان دنوں پاکستان ملٹری اکیڈمی میں پی او ایف داہ کینٹ میں جا رہے تھے۔ ہمارے بھائی جان ہمیشہ سے ہمارے بڑے خیر خواہ رہے ہیں اور وہ ہمارے والد گرامی علامہ عبدالرحمن مہروی کے بڑے صاحبزادے ہونے کی بناء پر دست راست بھی تھے۔ یہ جو ہم میں کچھ دین و دنیا کی سوجھ بوجھ ہے تو اس میں ہمارے انہی دونوں بزرگوں کی کاوشوں محنتوں اور دعاؤں کا عمل دخل زیادہ ہے۔ ہمارے والد گرامی نے متحدہ ہندوستان کے زمانے میں دہلی اور لاہور کے مدارس اسلامیہ سے استفادہ کیا اور دینی علوم کی تکمیل کے بعد پنجاب یونیورسٹی لاہور کے اورینٹل کالج سے مولوی اور منشی فاضل کیا تھا اور وہ اپنا آبائی زمیندارہ چھوڑ کر تعلیم و تعلم کی دنیا میں وارد ہوئے تھے۔ مدارس اسلامیہ اور جامعہ پنجاب سے سند فراغ حاصل کرنے کے بعد انہوں نے تدریس کے شعبہ کو اختیار کیا اور گورنمنٹ اسکول میں عربی اور فارسی کے استاد مقرر ہوئے۔ دہلی میں قیام کے دوران اپنے ایک استاذ گرامی کے

توسط سے حضرت پیر مرعلی شاہ صاحب رحمۃ اللہ علیہ کے در تک رسائی پائی اور انہیں مجدد وقت، مرد کامل، مرشد مہرباں، شیخ اور استاذ سید پیر مرعلی شاہ صاحب (قدس سرہ العزیز) کی صحبتیں نصیب ہوئیں۔

لیجے صاحب آپ بھی کہیں گے کہ لیبیا کا سفر اور داستان پدم سلطان بود کی شروع ہو گئی..... اس داستان کی تفصیلات آئندہ کسی موقع پر انشاء اللہ سپرد قلم کی جائے گی۔ یہاں اسے جملہ معترضہ کے طور پر قبول کر لیجئے..... تو، اس خوش نصیب یا بد نصیب کالج یعنی گورنمنٹ کالج آف ٹیکنالوجی میں، جسے ہم جیسے اور محترم شیخ رشید صاحب جیسے کچھ ایسے (ہونہار) طلبہ میسر آئے، کہ بہت جلد اسے بند ہونا پڑا، تعلیم کے دوران ہم جناب کرمل معمر القذافی صاحب سے متعارف ہوئے۔ کیونکہ کرمل صاحب ہمارے اس وقت کے وزیر اعظم جناب ذوالفقار علی بھٹو صاحب کے دوستوں میں سے تھے۔ اور شاید آئیڈیل بھی کہ انہی کی دوستی کے سبب بھٹو صاحب اس اچھی خاصی اسلامی جمہوریہ پاکستان کو بھی اشتراکی جمہوریہ بنانا چاہتے تھے، انہوں نے اس کے لئے کافی پاپڑیلے اور مساوات محمدی کا نعرہ لگایا، سوشلزم کی تعریف میں متعدد کانفرنسیں اور سیمینارز ان کے دور میں ہوئے، اخبارات میں سرخ مضامین کی بھرمار ہوئی۔ سرخ پوش رہنما خان عبدالوہابی خان سے دوستی کی بنیاد بھی یہی تھی۔ بھٹو صاحب کے ایک اور دوست جناب حنیف رامے صاحب نے تو ایک اچھا خاصا سرخ اخبار (مساوات) نکال ڈالا جو سوشلزم کا پرچار کرتا تھا.....

یہ وہ دور تھا جب پاکستان میں لیبیا کی بڑی پذیرائی تھی لیبیا ہی نہیں شام اور دیگر سوشلسٹ ممالک سے بھی سرکاری تعلقات عروج پر تھے..... کرمل قذافی بنفس نفیس پاکستان کے دورے پر آئے اور ان کے نام سے لاہور کا وہ اسٹیڈیم منسوب کیا گیا جس میں انہوں نے زندہ دلان لاهور کی ایک بڑی تعداد سے خطاب کیا تھا۔ قذافی اس دور کے نوجوانوں کے آئیڈیل بن چکے تھے اور پاکستان میں بھی سرخ انقلاب کی باتیں ہونے لگی تھیں۔ کالجوں اور یونیورسٹیوں میں طلبہ سرخ پی کیپ پہننے لگے تھے باقاعدہ سرخ انقلاب کے نعرے لگتے تھے۔ ذوالفقار علی بھٹو نے نوجوانوں میں انقلابی روح پھونک دی تھی اور وہ خود قائد عوام کے منصب (خود ساختہ) پر فائز ہو گئے تھے۔ بلاشبہ بھٹو میں قیادت کی وہ اہلیت تھی کہ وہ قائد اعظم بھی بن سکتے تھے اور انہوں نے تھر ڈور ڈور کا نعرہ لگایا اور تیسری دنیا کے قیام کی بنیادیں بھی رکھ دی تھیں، وہ اقتدار میں جس طرح بھی آئے، جس انداز سے رہے اور جس بے دردی سے رخصت کئے گئے، وہ پاکستان کی تاریخ کا ایک الگ باب ہے، مگر پاکستان کو ایٹمی طاقت بنانے، قادیانیوں کو اپنی پارٹی کی

اکثریت رکھنے والی پارلیمنٹ سے غیر مسلم اقلیت تسلیم کروانے اور اسلامی سربراہی کانفرنس جیسے اقدامات کے نتیجے میں قادیانیوں اور غیر مسلم دنیا کی نظروں میں کھٹکنے لگے تھے۔ اور شاید یہی اسباب در پردہ ان کی تنزلی، اقتدار سے معزولی اور تختہ دار تک پہنچنے کے بھی تھے۔

ہم کراچی سے طرابلس (لیبیا) کے لئے لیمن ایئر لائن کی پرواز سے رات کو روانہ ہوئے۔ یہ وہ ملک ہے جسے اسلام کے نامور فرزندوں حضور ﷺ کے غلاموں، اور امت مسلمہ کے عظیم مجاہدوں نے بزور شمشیر فتح کیا۔ علامہ ابن خلدون کے مطابق حضرت عبداللہ بن ابی سرح و ائمی مصر کو بلاد آفریقہ کی فتح کے لئے امیر مقرر کیا گیا۔ یہ حضرت عثمان غنی رضی اللہ عنہ کے دور خلافت سن ۲۷ ہجری کی بات ہے۔ دس ہزار فوج کے ساتھ آپ افریقی ممالک کی فتح کے لئے کربستہ ہوئے تو حضرت عبداللہ ابن عمر رضی اللہ عنہما، حضرت عبداللہ ابن زبیر رضی اللہ عنہما، حضرت عبداللہ ابن عمر و ابن العاص، اور حضرت عبدالرحمن بن ابی بکر رضی اللہ عنہما جیسے کہ نہ مکہ مجاہدین و منتظمین کی مدد اور تعاون ان کو حاصل تھا جو حکم خلیفہ مدینہ منورہ سے ایک لشکر عظیم لیکر نکلے تھے۔ اس طرح یہ لشکر، لشکر عبادلہ کے تاریخی نام سے موسوم ہوا۔ یہ اسلامی فوج ایک مدت تک طرابلس میں رہی طرابلس پر اس وقت جرجیر کی حکومت تھی جو ہرقل کا تخت اور باجگوار تھا۔ ایک لاکھ بیس ہزار کی فوج ظفر موح کے ساتھ جرجیر میدان میں ڈنارہا، حضرت عبداللہ بن سعد بن ابی سرح نے اسے دعوت اسلام دی مگر دولت اسلام اس کے نصیب میں نہ تھی اس نے اپنی فوج میں اعلان کرایا، جو عبداللہ بن ابی سرح کا سرکاٹ کر لائے گا اسے ایک لاکھ دینار دئے جائیں گے اور وہ جرجیر کی بیٹی سے شادی کرے گا۔ اس اعلان سے عبداللہ بن ابی سرح کچھ متشکر ہوئے تو جناب ابن زبیر رضی اللہ عنہ نے کہا اس میں فکر کی کیا بات ہے، تم بھی اعلان کرادو کہ جو جرجیر کا سرکاٹ کر لائے گا اسے مال غنیمت سے ایک لاکھ دینار ملے گا اور جرجیر کی بیٹی اس کے نکاح میں دی جائے گی۔ اس اعلان کا اثر یہ ہوا کہ اگلے ہی روز دونوں فوجوں نے پوری قوت لگادی، حضرت عبداللہ ابن زبیر کے ہاتھوں جرجیر قتل ہوا اور طرابلس فتح ہو گیا۔ فتح طرابلس کے علاوہ حضرت عبداللہ بن ابی سرح نے ۲۸ ہجری میں (بقول بعض مؤرخین) پہلے اسلامی بحری بیڑے کی بنیاد ڈالی..... تو یہ سرزمین عبادلہ اربعہ کی مفتوحہ سرزمین ہے، ہمارا دل اس تصور سے جھوم جھوم گیا کہ ہم وہاں جا رہے ہیں جہاں میرے نبی ﷺ کے ان غلاموں کے قدم لگے ہیں جن پر اللہ اور اس کے رسول ﷺ کو ناز ہے..... (رضی اللہ عنہم ورضو اعنہ)

جہاز سات گھنٹے مسلسل فضاء میں پرواز کرتا رہا اور صبح کے وقت اس نے اترنے کا اعلان کیا، مگر جلد ہی یہ اعلان واپس لے لیا گیا اور نیا اعلان یہ ہوا کہ چونکہ طرابلس میں موسم صاف نہیں، دھند ہے اس لئے ہم بن غازی جا رہے ہیں۔ بن غازی لیبیا کا دوسرا بڑا شہر ہے ہم نے اس کا نام پہلی بار جہاز کے کپتان کے اعلان سے ہی سنا تھا۔ لیکن ایئر لائن کے اس جہاز میں سات گھنٹے کے بعد مزید کچھ وقت گزارنے کو کسی مسافر کی طبیعت تیار نہ تھی اور جہاز کے زیادہ تر مسافر، تھے بھی کانفرنس کے مندوبین..... فضاء میں کسی طیارے میں سوار انسان کس قدر بے بس ہوتا ہے اس کا اندازہ آج ہوا۔ واش روم ناقابل استعمال ہو گئے، اے سی سٹ ہو گیا، سیٹوں پر پاؤں لٹکا کر بیٹھے بیٹھے پاؤں سوجنے لگے۔ اور جہاز کے اندر کی مصنوعی ہوا میں تعفن پیدا ہونے لگا۔ یہ تو اچھا ہوا کہ کیپٹن نے بن غازی اترنے کا اعلان کیا کہیں یہ نہیں کہہ دیا کہ صاحبو..... آپ کا جہاز اغواء ہو چکا ہے چنانچہ اب ہم فضائی قزاقوں کے رحم و کرم پر ہیں..... اعازنا اللہ منہا.....

ایک گھنٹہ کی مزید پرواز کے بعد طیارہ بن غازی کے اس ایئر پورٹ پر اتر ا جو ہمارے ملتان (کے قدیم) ایئر پورٹ سے کسی قدر مماثل تھا۔ ہر طرف گرد کا طوفان نظر آ رہا تھا شہر کی عمارتیں بھی ٹھیک سے دکھائی نہ دیتی تھیں۔ یہ منظر دیکھ کر بے ساختہ یہ مصرعہ زبان پر آیا۔ چار چیز است تحفہ ملتان۔ گرد، گرما، گدا و گورستان.....

مگر نہ تو یہ اپنا ملتان تھا اور نہ ہی مولے کا تھان..... بلکہ یہ تھا افریقی عربستان..... کا ایک ریگستان.....

تھوڑی ہی دیر میں جہاز اتر گیا اور پھر آہستہ آہستہ پائلٹ صاحب بھی اپنا پاندان لے کر اتر گئے..... انہوں نے رن وے کے قریب ایک خود رو سے درخت کے نیچے کھڑی ایک ”ہوائی سائیکل“ کھولی جو غالباً درخت کے تنے سے بندھی تھی..... اور یہ جا وہ جا..... ہم نے ہوائی سائیکل اس لئے کہا کہ یہ موٹر سائیکل نہیں تھی بلکہ بانی سائیکل تھی عربی میں موٹر سائیکل کو در لجنہ ناریہ اور بانی سائیکل کو در لجنہ ہوائیہ کہتے ہیں کہ یہ ہوا سے چلتی ہے۔ اور وہ نارسے.....

سبحان اللہ، اللہ کی شان دیکھئے ہوا اور ناریہ کی طبیعت میں کس قدر فرق ہے کہ جو بیچارہ صرف سائیکل پر سوار ہوتا ہے اس میں کس قدر عاجزی ہوتی ہے اور جو نوجوان موٹر سائیکل پہ سوار ہوتا ہے اس

میں کس قدر شوخی و تیزی ہوتی ہے..... کہ بس ہوا میں اڑتا جائے..... شاید یہ ہوا اور آگ کا مزاج ہی ہے جو سوار پر اثر انداز ہوتا ہے..... واللہ اعلم بالصواب.....

شروع شروع میں ہم نے دارالعلوم قمر الاسلام سلیمانہ میں جب اپنے عربی استاذ ڈاکٹر عبدالغنی صاحب (الازہری..... التیونی) سے دراجہ ناریہ کا لفظ سنا اور پڑھا تھا تو ہم ڈرے گئے تھے کہ یہ کہیں جہنمیوں کی سواری نہ ہو کہ ہم نے اب تک قرآن میں جہاں کہیں ناریہ کا خوف ناک لفظ پڑھا تھا اس سے مراد ایک ہی نارتھی اور وہ ہے ناریہ جنم..... دوسری ناریہ تو صرف ناریہ نہ رہی رہ جاتی ہے..... تو وہ تو چونکہ گل و گلزار بن گئی تھی لہذا اس کے موٹر سائیکلوں میں بھرے جانے کا کوئی امکان باقی نہیں رہا..... رہی وہ ناریہ جو پنجابی زبان کی ہے تو اس کا قوی امکان ہے کہ یہ موٹر سائیکلیں انہی کی وجہ سے دراجہ ناریہ کہلاتی ہوں کہ اہل مغرب نے اصلاً اپنی باگلی ناریوں کے لئے ہی ایجاد کی ہوں کہ وہاں ناریوں کی تعداد زیادہ ہے، اور ازاں بعد ان پر مرد حضرات بھی نعرے مارتے ہوئے چڑھ دوڑے ہوں..... بہر کیف وہ کیپٹن صاحب تو دراجہ ناریہ، یعنی کسی ناریہ کے درابے پر سوار ہو کر اپنی ناریہ کے پاس جا پہنچے مگر ہم بے ناریہ کا راسی جہاز میں بیٹھنے پر مجبور کئے گئے اور ہمیں جہاز سے اترنے اور بن غازی کے ایئر پورٹ پر چہل قدمی تک کی اجازت نہ دی گئی..... کوئی نصف گھنٹہ گزرا ہو گا کہ جہاز ہمیں قبر محسوس ہونے لگا۔ جہاز کی روشنیاں بجھادی گئیں، اسے سی پیلے ہی بند ہو چکا تھا اور ڈی سی کوئی جہاز میں تھا نہیں جو اسے کھلواتا۔ اگر جہاز کا وہ دروازہ بھی بند کر دیا جاتا جس سے باہر سے کچھ روشنی اندر آ رہی تھی تو ہم قبر کا تصور کرنے میں حق بجانب تھے۔ ویسے بھی جہاز کی شکل اوپر سے قبر کی کوہان جیسی ہی ہوتی ہے۔ اور پھر جب جہاز سے فرشتیاں بھی غائب ہو جائیں تو اس کا منظر خاصاً ڈراؤنا ہو جاتا ہے۔ یہ جو اللہ تعالیٰ نے جنت میں حوروں کا انتظام کیا ہے یہ اس کا لاکھ لاکھ شکر ہے ورنہ جنت میں اس سچے سجائے جہاز کی طرح دل بہلانے والا کوئی نہ ہوتا تو..... وقت پاس کرنا خاصاً دشوار ہو جاتا جس کا اندازہ مسافروں کی اس بے چینی سے ہم نے لگایا جنہیں جہاز میں مزید وقت اس کیفیت کے ساتھ گزارنا انتہائی مشکل لگ رہا تھا۔ ایک لمحہ کے لئے ہم سوچ کر رہ گئے کہ جب اس وقت اس قبر نما جہاز کا عالم یہ ہے تو اس حقیقی قبر کا عالم کیا ہوگا؟..... اللھم اننا نعوذ بک من عذاب القبر..... ومن فتنۃ القبر.....

بالآخر جہاز کے عملے کے ایک شخص نے ایئر پورٹ والوں سے وائرلیس کے ذریعہ رابطہ کیا تو اسے بتایا گیا کہ وہ پائلٹ تو اپنی ناریہ میں تنور شکم منانے میں تنور شکم دم بدم تاقفن کی کیفیت میں ہے، کیونکہ وہ روز

انک لا تجسی من الشوک العنب ☆ ہرگز از شاخ بید بر نخوری خرامتا ان خورد از این خار کہ کشیم

نایافتن کی کئی روزہ مصیبت دیکھنے کے بعد آج موسم کی خرابی کے بہانے واپس لوٹا ہے۔ دوسرے کا بندوبست کر رہے ہیں۔ ہم نے یا مسبب الاسباب کا وظیفہ شروع کر دیا تاکہ اس مشکل سے جلد خلاصی ہو..... تفصیلات معلوم ہوئیں تو سارے جہاز والے خوب لطف اندوز ہوئے..... ہر ایک نے اس صورتحال پر اپنے اپنے انداز میں تبصرہ کیا..... بتایا گیا کہ جب یہ جہاز طرابلس پہنچا تھا تو اس نے کنٹرول ٹاور کے ذریعہ متبادل پائلٹ سے رابطہ کیا اسے یہ بتایا گیا کہ متبادل پائلٹ جسے یہ پرواز کسی اور ملک لے کر جانی ہے۔ وہ اس وقت بن غازی میں ہے۔ اور یہ پائلٹ جو ہمیں لایا تھا اس کا گھر بن غازی میں ہے۔ اسباب جڑ گئے۔ اور جب اسباب جڑ جائیں تو مشکلیں آسان ہو جاتی ہیں اسی لئے صوفیاء کرام مشکل میں یا مسبب الاسباب کا وظیفہ بتاتے ہیں۔ چنانچہ اس کی مشکل آسان ہوئی اور یہ اپنے گھر پہنچ گیا جبکہ جسے بن غازی سے ادھر آنا تھا اسے سواری مل گئی۔ ہمارے جہاز کے اردگرد سناٹا تھا۔ نہ بندہ نہ بندے دی ذات..... تھوڑی ہی دیر بعد ایک سائیکل سوار نظر آیا تو جہاز کی کھڑکیوں سے سر جوڑے بیٹھے مسافروں نے کہا کوئی آ رہا ہے۔ شاید پائلٹ ہو۔ ہمارے برابر بیٹھے ہوئے لیسی دوست نے کہا لعلہ طیار..... (شاید وہ پائلٹ ہے) ہم نے دل ہی دل میں کہا فان لم تکن طیار فکن طیار ابجاہ نبینا الکریم..... شاید ہماری یا کسی کی دعاء قبول ہوئی اور وہ واقعی پائلٹ ہی نکلا مگر وہ پہلے والا نہیں نیا تھا..... حضرت طیار جہاز میں جیسے ہی داخل ہوئے سب نے بیک زبان کہا..... الحمد للہ..... اور پھر طیارہ اشارت ہوا اور تھوڑی ہی دیر میں طرابلس کی جانب محو پرواز ہو گیا.....

اس واقعہ سے ہم نے یہ نتیجہ اخذ کیا کہ اشتراکی جمہوریہ لیبیا میں سوشلزم کی پابندیاں تو جو ہوں گی سو ہوں گی مگر کسی حد تک واقعی جمہوریت بھی ہے اور اشتراکیت بھی کہ جمہوریت سے ایک نے اپنے گھر جانا چاہا تو طیارے سمیت چلا آیا اور دوسرے نے گھر سے ڈیوٹی جانا تھا تو اسے گھر بیٹھے جہاز لینے آ گیا..... اور دونوں کے اشتراک عمل سے جمہوری انداز میں موسم خراب ہو کر دونوں کے کام آ گیا..... یہ ہے اشتراکی جمہوریہ لیبیا..... ایسا ہی ایک بار موسم لاہور کے ایئر پورٹ پر خراب ہوتے ہم نے دیکھا تھا۔ اور اسلام آباد جانے والی پرواز رن وے پر کھڑی موسم بہتر ہونے کا انتظار کر رہی تھی مابعد ملت بھی اسی پرواز میں سوار تھے اور سیٹ جہاز کے اگلے دروازے کے قریب تھی۔ اچانک ایک منجلا جہاز میں داخل ہوا اس کے آتے ہی میرے برابر والی سیٹ سے آواز بلند ہوئی۔ مجھے منہ..... ایسہ جھاز تو ب لیٹ کر آیا اے..... یہ آواز ہمارے ایک وزیر صاحب کی تھی جس کے جواب میں آنے والے نے

کہا..... تسیں سارے مینوں چھڈ کہ آگٹھ سی فیر گٹھ
نشیں..... چل گیا ایہ جہاز..... اس مکالے پر اور بھی کچھ سوئڈ لوئڈ لوگوں نے گرہیں
لگائیں..... اور جہاز روانہ ہو گیا۔ پتہ یہ چلا کہ ان حضرت وزیر جہانگیر صاحب نے جہاز کو پایا ہوا تھا.....
اور موسیٰ خرابی تو فقط ایک بہانہ تھا..... جس کا جہاز میں بار بار اعلان ہو رہا تھا.....

ایک گھنٹہ کی مزید پرواز کے بعد ہم واپس طرابلس پہنچ چکے تھے، جہاز لینڈ کر رہا تھا اور مسافر
رب کا شکر ادا کر رہے تھے کہ منزل رسید ہو رہے تھے۔ جہاز سے اترتے ہی ہمارے میزبانوں نے ہمارا
پر تپاک استقبال کیا یہ لوگ جہاز کے پاس آگئے تھے۔ ہمیں ایک وی آئی پی لائونج میں لے جایا گیا۔ اور
قبوے اور کھجور سے ہماری تواضع (دلجوئی) کی کوشش کی گئی..... اور ہمارے ساتھ جو کچھ تاخیر پیش آئی اس
پر معذرت کی گئی اور کہا گیا کہ موسیٰ خرابی کے باعث جہاز بروقت اتر نہ سکا..... ہم تو اندر کی بات جانتے
تھے سو ہمیں اس وقت وہ جملہ یاد آ جا جو جناب قاضی عبدالدائم صاحب نے اپنی ایک دلچسپ کتاب میں لکھا
ہے..... (انڈر کا باٹ یا تم جانتا ہے یا ہم جانتا ہے) ہم نے اپنے ساتھی لیس سے کہا..... صاحب الدار
ادری مسابدارہ لیکن اس وقت تو بہر حال یہ معذرت قبول کرنی ہی پڑے گی۔ وہ ہماری اس بات سے
خوب محظوظ ہوئے اور کہا یہ پروٹوکولائی معاملہ ہے.....

یہاں ہمیں کسی قسم کی دشواری کا سامنا نہیں کرنا پڑا ہمارے پاسپورٹ جہاز ہی میں ہم سے
لے لئے گئے تھے اور ہمارا سامان بھی خود بخود جہاز سے لائونج اور لائونج سے ان گاڑیوں میں پہنچ گیا جو
ہمیں لے کر مستقر کی جانب روانہ ہو گئیں۔ سرکاری مہمان ہونے کا یہ فائدہ ہوتا ہے۔ نہ پوچھ نہ
پڑتا..... نہ تفتیش نہ کوئی حساب و کتاب..... کاش! ہمیں آخرت میں بھی سرکار کی سرپرستی مل جائے اور
حضور فرمادیں انہیں بلا حساب و کتاب (جنت) جانے دو یہ میرے ہیں.....

ہمیں جہاں ٹھہرایا گیا یہ فندق القصر البحر الابيض ہے اسے دیکھ کر یاد آیا کہ کبھی ہم فندق
القصر البحر الاحمر میں بھی ٹھہرے تھے جو جدہ میں تھا.....

یہاں کانفرنس کے مندوبین کی ایک بڑی تعداد پہلے ہی موجود تھی اور ہمارا وجود اس میں ایک
خوشگوار اضافہ تھا..... اس کا اندازہ ہمیں اپنے میزبانوں کی اس بات سے ہوا جو وہ بار بار دہراتے تھے
..... اهلا اهلا..... شرفتم بلادنا..... شرفتمونا..... نورتم طرابلس بوجودکم..... یہ جملے

حقیقت پر مبنی ہوں یا محض پروٹوکولائی..... ہیں بہت خوبصورت..... اور ان سے محبت کا اظہار ہوتا ہے..... ہر قوم کے اظہار محبت کے اپنے اپنے انداز ہیں..... اور اظہار محبت کیلئے زبان سے کچھ کہنا سنت بھی ہے اور صدقہ بھی..... کہ حضور ﷺ کا فرمان ہے کلمۃ الخیر صدقہ..... اب مجھے وہ الفاظ یاد آ رہے تھے جو نبی اکرم ﷺ نے حضرت جعفر طیار رضی اللہ عنہ کے استقبال کے موقع پر فرمائے تھے..... جعفر بن ابی طالب المعروف جعفر الطیار نے مکہ سے حبشہ ہجرت کی اور حبشہ سے جب مدینہ طیبہ آئے تھے تو حضور ﷺ نے حضرت جعفر طیار کو گلے لگایا پیشانی پر بوسہ دیا اور فرمایا: نہیں معلوم کہ آج جعفر کے آنے کی زیادہ خوشی ہے یا خیبر کے فتح ہونے کی..... (صحیح بخاری) کیونکہ دونوں خوشیاں ایک ساتھ جمع ہو گئی تھیں۔

حدیث مبارکہ سے یہ معلوم ہوتا ہے کہ مہمان کا استقبال کرتے ہوئے کلمات خیر اور اظہار محبت و مسرت اسلامی کلمہ کا ایک حصہ ہے۔

لیبیا کے باشندے مسلمان ہیں یہاں کی اکثریت مسلمان ہے۔ ان کا کلچر دراصل اسلامی کلچر ہے الا یہ کہ بعض چیزوں میں اشتراک کلچر نے اپنی جگہ بنالی ہو..... (سفر جاری ہے)

دینی مدارس کے درجہ عالمیہ سے

فراغت پانے والے طلبہ کی توجہ کے لئے

آپ نے درجہ عالمیہ کے امتحان کے لئے ایک تحقیقی مقالہ لکھا ہوگا، اگر وہ کسی فقہی معاملہ پر ہے اور آپ چاہتے ہیں کہ وہ شائع ہو اور لوگ اس سے استفادہ کریں، تو آپ اپنے مقالہ کی کاپی ہمیں ارسال فرمائیں..... اگر مقالہ تحقیقی اعتبار سے معیاری ہو تو ہم اسے شائع کرنے کی ذمہ داری لیتے ہیں..... اور اگر آپ ہمیں اس کی سی ڈی بھجوادیں تو آپ نے کمپوزنگ وغیرہ پر جو رقم صرف کی ہو وہ بھی ہم ادا کر دیں گے..... (مجلس ادارت مجلہ فقہ اسلامی)